

Спорт-тайм: наш фармат

БЕЛАРУСКІЯ ВЕСЛЯРЫ НЕ СУШАЦЬ ВЁСЛЫ

На гэтым тыдні ў традыцыйным аглядзе «Звядзі» расказваем самыя цікавыя спартыўныя навіны

ГЕРОІ ТЫДНЯ. Беларусы заваявалі восем медалёў на чэмпіянаце свету па веславанні на байдарках і каноэ, які праходзіў у Даніі. У актыве спартсменаў — чатыры залатыя, два сярэбраныя і два бронзавыя медалі.

Мікіта Борыкаў стаў чэмпіёнам свету ў заездзе байдарак-адзіночак на 500 метраў, ён паказаў вынік 1 хв. 38,87 секунды. Вольга Клімава стала першай у заездзе жаночых каноэ-адзіночак на 5000 метраў: на дыстанцыі яна паказала час у 26 хв. 18,94 секунды. На дыстанцыі 500 метраў «золата» заваяваў і экіпаж каноэ-чацвёркі ў складзе Алены Наздровай, Надзеі Макарачкі, Аляксандры Калаўр і Вольгі Клімавай, вынік — 1 хв. 48,62 секунды. Першым да фінішу дыстанцыі 500 метраў прыплыў і экіпаж байдаркі-чацвёркі: Марына Літвінчук, Маргарыта Махнева, Надзея Папок і Вольга Худэнка паказалі вынік 1 хв. 32,55 секунды.

Сярэбраныя медалі заваявалі байдарачніцы Вольга Худэнка і Марына Літвінчук на дыстанцыі 500 метраў у гонках двоек. На фінішы яны паказалі час 1 хв. 40,70 секунды. «Серабро» і ў канаістак Алены Наздровай і Надзеі Макарачкі на дыстанцыі 500 метраў, вынік — 1 хв. 57,12 секунды. Алена Наздрова таксама стала бронзавым прызёрам фінальнага заезду на 500 метраў: да фінішу яна прыплыла за 2 хв. 05,86 секунды. Алег Юрэня заваяваў бронзавы медаль на дыстанцыі 1000 метраў: яго час на фінішы — 3 хв. 30,47 секунды. У агульным заліку беларуская каманда заняла другую пазіцыю.

СУСТРЭЧА ТЫДНЯ. Беларускія тэнісісты ўступілі сапернікам з Аргенціны ў 1-м крузе I сусветнай групы Кубка Дэвіса. Вынік сустрэчы — 4:1. У заключным паядынку аргенцінец

Федэрыа Корыа (61-ы нумар сусветнага рэйтыngu) абыграў Данііла Астапенкава — 6:3, 6:1. Дагэтуль у першым адзіночным паядынку Данііл Астапенкаў, які яшчэ не мае сусветнага рэйтыngu, сенсацыйна перамог лідара аргенцінскай каманды, 15-ю ракетку свету Дыяга Шварцмана — 6:4, 6:3. У другім матчы Гвіда Пелья (82-і нумар рэйтыngu) абыграў беларуса Эрыка Аруцянна — 6:1, 6:2.

У парным матчы беларускія тэнісісты Данііл Астапенкаў і Эрык Аруцянн уступілі аргенцінскаму дуэту Арасія Себальос і Максіма Гансалес — 7:5, 2:6. Затым Дыяга Шварцман перамог Аляксандра Згіроўскага 6:1, 6:2.

КАМАНДА ТЫДНЯ. Нацыянальная жаночая зборная па баскетболе 3x3 — бронзавы прызёр Кубка Еўропы U-17. У паядынку за «бронзу» беларускі абыгралі ўкраінскіх саперніц з вынікам 15:10. На першым этапе спаборніцтваў дзяўчаты перамаглі каманду

Папярэдняе дасягненне было 2 хв. 02,77 секунды. Рэкорд быў устаноўлены ў Неапалі, дзе праходзіць Міжнародны этап лігі плавання. Гэта рэгулярны клубны турнір, дзе ўдзельнічаюць плыўцы з усяго свету.

ПОСПЕХ ТЫДНЯ. Футбалісткі жаночай зборнай Беларусі паспяхова стартавалі ў адборачным турніры чэмпіянату свету 2023 года. У матчы першага тура кваліфікацыйнай групы С беларускі з вынікам 4:1 разграмілі дэбютантак адборачнага турніру сусветнага першынства — каманду Кіпра. Пераможцы дзевяці еўрапейскіх адборачных груп атрымаюць прамыя пропускі ў фінальную стадыю 9-га жаночага чэмпіянату свету.

МЕДАЛІ ТЫДНЯ. У Егіпце прайшоў чэмпіят свету па сучасным пяцібор'і сярод юнакоў і дзяўчат. Сярод кадэтаў «А» ў мужчынскай эстафеце Уладзіслаў Мелказэраў і Уладзіслаў Жартун заваявалі сярэбраныя медалі. Міра Бурая стала чэмпіёнкай спаборніцтваў сярод юніёраў да 17 гадоў. Іван Прыткоў і Настасся Малашонак — пераможцы ў змешанай эстафеце сярод юніёраў да 19 гадоў. На вышэйшую прыступку п'едэстала падымалася і жаночая каманда ў эстафеце — Аляксандра Ляшэнка і Лізавета Лаўрыновіч. У змешанай эстафеце (U-17) Міра Бурая і Васіль Паласкоў заваявалі сярэбраныя медалі. Настасся Малашэнка ў асабістым заліку (U-19) заваявала «бронзу».

НАЎДАЧА ТЫДНЯ. Хакеісты мінскага «Дынама» саступілі ўфімскаму «Салавату Юлаеву» ў матчы чэмпіянату КХЛ з лікам 0:1 (0:0, 0:1, 0:0). Такім чынам, уфімская дружына атрымала сёму перамогу ў сямі матчах на старце чэмпіянату КХЛ.

Валерыя СЦЯЦКО.

Фота з адкрытых крыніц



Ізраіля (16:9) і саступілі баскетбалістам Нідэрландаў (11:14). У чвэрцьфінале беларускі ўзялі верх над расіянкамі з вынікам 16:9, а ў паўфінальным матчы саступілі іспанскай зборнай — 11:16.

РЭКОРД ТЫДНЯ. Плывец Ілья Шымановіч устанавіў новы рэкорд Беларусі. Дыстанцыю 200 метраў брасам ён праплыў за 2 хв. 02,10 секунды.

СЁННЯ

Сонца

	Усход	Захад	Даўжыня дня
Мінск	6.53	19.11	12.18
Віцебск	6.43	19.00	12.17
Магілёў	6.43	19.01	12.18
Гомель	6.40	18.57	12.17
Гродна	7.09	19.26	12.17
Брэст	7.10	19.26	12.16

Месяц

Поўня ў 2.54.
Месяц у сузор'і Авена.


Імяніны

Пр. НАРАДЖЭННЕ
НАЙСВЯЦЕЙШАЙ
БАГАРОДЗІЦЫ. Марыі,
Георгія
К. Аляксандра, Іпаліта,
Мацея.



Фота Анатоля КЛЕШЧУКА.

ЗАЎТРА



Даты

21 ВЕРАСНЯ

Сусветны Дзень міру. У 1981 годзе на XXXVI сесіі Генеральнай Асамблея ААН прызнала, што падтрыманне міру як на міжнародным, так і на нацыянальным узроўні з'яўляецца галоўнай мэтай Аб'яднаных Нацый у адпаведнасці са Статутам ААН, і прыняла рашэнне аб мэтазгоднасці аб'яшчэння спецыяльнага дня, прысвечанага святкаванню і ўмацаванню ідэалаў міру сярод усіх нацый і народаў.

1921 год — нарадзіўся (г. Магілёў) Міхаіл Васільевіч Лусто, Герой Савецкага Саюза. У Вялікую Айчынную вайну з сакавіка 1943 года — на Стэпавым, Варонежскім, 1-м і 2-м Украінскіх франтах. Удзельнік Курскай бітвы, баёў на Украіне, у Малдове, Румыніі, Польшчы, Германіі. Лётчык, камандзір звяна, эскадрыллі знішчальнага авіяцыйнага палка. Здзейсніў 251 баявы вылет, правёў 49 паветраных баёў, збіў 20 самалётаў праціўніка.

1924 год — у Мінску адбыўся 1-ы з'езд рабкараў і селькараў Беларускай ССР.

862 год — наўга-родцы прызвалі на княжанне братоў-варагаў Рурыка, Сінеуса і Трувора.

1801 год — нарадзіўся Барыс Сямёнавіч Якобі (1801—1874), рускі фізік і вынаходнік



Падзеі

у галіне электратэхнікі, акадэмік Пецярбургскай АН. Вынайшаў электрарухавік (1834) і апрабаваў яго для прывада судна, якое здзейсніла плаванне па р. Нява. Сканструяваў некалькі тыпаў тэлеграфных апаратаў, у тым ліку першы літарадрукавальны тэлеграфны апарат. Адна з яго вядомых прац — даследаванне працасаў гальванатэхнікі, пра якія ён упершыню далажыў на пасяджэнні Акадэміі навук у 1838 годзе.

1866 год — нарадзіўся Герберт Джордж Уэлс (1866—1946), англійскі пісьменнік, класік навукова-фантастычнай літаратуры. Аўтар раманаў «Машына часу», «Чалавек-невідзімка», «Вайна светаў» і іншых твораў.

1916 год — нарадзіўся Зіновій Яфімавіч Герт (1916—1996), вядомы савецкі і расійскі артыст тэатра і кіно, народны артыст СССР. У 1945—1982 гадах працаваў у тэатры лялек імя С. Абразцова. З 1987-га — у Маскоўскім тэатры імя М. Ярамолавай. Здымаўся ў фільмах: «Залатое цяля», «Ключ без права перадачы», «Жыццё і незвычайныя прыгоды салдата Івана Чонкіна» і многіх іншых.

ПЯТРУСЬ БРОЎКА, НАРОДНЫ ПАЭТ БЕЛАРУСІ:

«Нічога ў свеце больш няма
Мацней людскога розуму».



ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

тэлеграфныя звесткі: 311 17 27, e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

www.zviazda.by

e-mail: info@zviazda.by

(для зваротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку», ЛП № 02330/106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень.

Тыраж 14.804. Індэкс 63850. Зак. № 2355.

Нумар падпісаны ў 19.30

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

20 верасня 2021 года.